

**व्यवसायकरांमधील थकबाकी वसूलीसाठी
व अनॉदित करदात्यांचे सर्वेक्षण करण्याकरिता
अभिकर्त्यांना द्यावयाच्या प्रोत्साहन रकमेबाबत.**

**महाराष्ट्र शासन
वित्त विभाग**

शासन निर्णय, क्रमांक-व्यकर-११०२/प्र.क्र.५८/२००२/करधान-३
मंत्रालय, मुंबई - ४०० ०३२, दिनांक :- २२ एप्रिल, २००२.

प्रस्तावना:-

राज्यातील बेरोजगारांना रोजगार उपलब्ध करून देणारी रोजगार हमी योजना राबविण्यासाठी लागणारा अतिरिक्त निधी उभारण्याकरिता राज्यात दिनांक १ एप्रिल, १९७५ पासून व्यवसायकर लागू करण्यात आलेला आहे. व्यवसायकरांमधील थकबाकी वसूलीसाठी व अनॉदित करदात्यांचे सर्वेक्षण करण्याकरिता विक्रीकर विभागाकडे उपलब्ध असणारे मनुष्यबळ कमी पडत असल्याने व्यवसायकर अधिनियमास सुधारणा करून कलम १२ मध्ये पोट कलम (६) नंतर पोटकलम ७, ८, ९, १०, ११ अंतर्भूत करण्यात येऊन त्यानुसार व्यवसायकरांमधील थकबाकी वसूलीसाठी व अनॉदित करदात्यांचे सर्वेक्षण करण्याकरिता अभिकर्त्यांची नेमणूक करण्याचे अधिकार व्यवसायकर आयुक्तांना प्रदान करण्यात आले आहेत. तसेच यासंबंधीची कार्यपद्धती शासन अधिसूचना, वित्त विभाग, क्रमांक : व्यकर ११०१/ प्र.क्र.२५/करधान-३, दिनांक ३० मार्च २००२ अन्वये विहित करण्यात आली आहे. सदरहू अभिकर्त्यांना द्यावयाची प्रोत्साहन रक्कम ठरविण्याचा अधिकार शासनास असून तदनुषंगाने म्हालीलप्रमाणे निर्णय घेण्यात आला आहे.

निर्णय -


व्यवसायकर आयुक्त किंवा त्यांनी प्राधिकृत केलेल्या अधिका-यांनी निवड केलेल्या अभिकर्त्यांना व्यवसायकर थकबाकी वसूलीकरिता वसूलीच्या १ % आणि व्यवसायकर

(कृ.मा.प.)

भरण्यास पात्र तथापि अनॉदित राहिलेल्या अशा व्यवसाय करदात्यांचा सर्वेक्षणाद्वारे शोध घेऊन त्यांच्याकडून मागिल संबंधित कालावधीच्या थकित व्यवसायकर वसूलीतून शासनास प्राप्त होणा-या महसूलाच्या १.२५ % प्रोत्साहन रक्कम देण्यात यावी.

"अभिकर्त्यांना द्याव्या लागणा-या प्रोत्साहन रकमेवरील खर्च "मागणी क्रमांक-जी-१, लेखाशिर्ष २०२०-उत्पन्न व खर्च यावरील करांची वसूली-००१, संचालन व प्रशासन- व्यवसाय, व्यापार, आजिविका व नोक-या यावरील कर - (१) विक्रीकर आयुक्त (२०२० ००२३) -१२, व्यवसायिक व विशेष सेवांसाठी प्रदाने," याअंतर्गत सन २००२-२००३ करिता मंजूर करण्यात येणा-या तरतूदीतून भागविण्यात यावा.

महाराष्ट्राचे राज्यपाल यांच्या आदेशानुसार व नांवाने.



(अ. गो. देशमुख)
शासनाचे उप सचिव.

प्रति

१. विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई- ४०० ०१०.
२. अपर विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई- ४०० ०१०.
३. प्रधान महालेखापाल (लेखा परीक्षा)-१, महाराष्ट्र, मुंबई.
४. महालेखापाल (लेखा व अनुज्ञेयता)-१, महाराष्ट्र, मुंबई.
५. अधिदान व लेखा परीक्षा अधिकारी, मुंबई.
६. निवासी लेखा परीक्षा अधिकारी, मुंबई.
७. कार्यासन अधिकारी, वित्त विभाग : विक्रीकर प्रशासन-४, अर्थसंकल्प -३, ७, मंत्रालय, मुंबई.
८. निवड नस्ती, कराधान-३.